

उत्तराखण्ड शासन
संस्कृति, पर्यटन, खेल अनुभाग-2
संख्या-836 /VI-2/2010-6(1)/2008
देहरादून दिनांक-28 अक्टूबर, 2010

कार्यालय ज्ञाप

उत्तराखण्ड राज्य में खेल विभाग की योजनाओं के कुशल क्रियान्वयन एवं खेलों के विकास उत्थान एवं खेल के क्षेत्र में प्रतिभाओं के उन्नयन हेतु नवीन तकनीकों सम्बन्धी प्रयोग के सुझाव प्रदान करने के दृष्टिगत श्री राज्यपाल "राज्य स्तरीय खेल परिषद" के निम्नवत् गठन की सहर्ष स्वीकृति प्रदान करते हैं :-

1. परिषद का नाम :- "उत्तराखण्ड राज्य स्तरीय खेल परिषद" होगा।
2. परिषद का कार्यालय:- परिषद का कार्यालय उत्तराखण्ड की राजधानी देहरादून में होगा।
3. परिषद का स्वरूप:-

- | | |
|---|--------------|
| 1. राज्य सरकार द्वारा नामित व्यक्ति | — अध्यक्ष |
| 2. राज्य सरकार द्वारा नामित व्यक्ति | — उपाध्यक्ष |
| 3. निदेशक, विद्यालयी शिक्षा विभाग, उत्तराखण्ड | — सदस्य |
| 4. निदेशक, खेल निदेशालय, उत्तराखण्ड | — सदस्य सचिव |
| 5. निदेशक, युवा कल्याण निदेशालय, उत्तराखण्ड | — सदस्य |
| 6. उत्तराखण्ड के विभिन्न खेल संघों के अध्यक्ष/महासचिव | — सदस्य |
| (अधिकतम संख्या-3) | |
| 7. शासन द्वारा नामित दो वरिष्ठ खिलाड़ी | — सदस्य |

उपरोक्त क्रमांक-6 एवं 7 पर अंकित सदस्यों को प्रत्येक 02 वर्ष बाद रोटेशन के आधार पर नवीनीकृत किया जायेगा।

4. परिषद की स्थापना का लक्ष्य एवं कार्य इस प्रकार होंगे :-

- (1) खेल से सम्बन्धित तथा प्रासांगिक कार्यकलापों का विकास और बढ़ावा तथा उसके बाद प्रदेश सरकार की खेल नीति एवं प्रदेश की नीति को ध्यान में रखते हुए प्रदेश में खेलकूद के स्तर को सुधार करने तथा बढ़ावा देने के लिए योजनाएं तैयार कर विचारार्थ प्रस्तुत करना।
- (2) समय-समय पर भारत सरकार, प्रदेश सरकार तथा अन्य निकायों द्वारा प्रदेश में खेलकूद का स्तर ऊपर उठने और बढ़ावा देने से सम्बन्धित योजनाओं को कार्यान्वित किये जाने में सहयोग करना।
- (3) खेलकूदों से सम्बन्धित चिकित्सा, जीव यांत्रिक विज्ञान, मनोविज्ञान तथा अन्य सम्बद्ध विज्ञान में अनुसंधान और विकास को प्रायोजित करवाना तथा प्रोत्साहन देना।
- (4) राष्ट्रीय स्तर व राज्य स्तर पर खेल अवस्थापनाओं, खेल सुविधाओं, सहायक भवनों, खेल मैदानों, भूमि आदि से सम्बन्धित योजना बनाना।
- (5) टूर्नामेंट्स, प्रशिक्षण शिविर, प्रदर्शनी मैचों और अन्य खेल कार्यकलापों का आयोजन/प्रायोजन/व्यवस्था की योजना तैयार करना।
- (6) आयोजकों को राज्य में हुई राष्ट्रीय और अन्तर्राष्ट्रीय टूर्नामेंटों के आयोजन और संचालन में तकनीकी तथा अन्य सहायता, देना और खेल सुविधाओं और विशेषज्ञ मार्गदर्शन प्रदान करना।

- (7) विभिन्न खेलकूदों के विकास हेतु उच्च प्रशिक्षण प्रदान करने हेतु शिक्षा, प्रशिक्षण और सुविधाओं का अध्ययन करना।
- (8) खिलाड़ियों, खेल अधिकारियों और ऐसे ही अन्य व्यक्तियों के कल्याण के लिए कदम उठाना और सक्रिय, अनुभवी, सेवानिवृत्त खिलाड़ियों अथवा अधिकारियों जिनमें प्रशिक्षक भी शामिल हैं, के लिए हितकारी योजनाएँ तैयार करना।
- (9) खेल संघों, राज्य ओलम्पिक संघ, खेल क्लबों ऐसे ही अन्य राष्ट्रीय और अन्तर्राष्ट्रीय संघों अथवा निकायों के साथ, खेलकूद तथा अन्य सम्बद्ध विषयों से सम्बन्धित मामलों में समन्वय, सहयोग और सम्पर्क स्थापित करना।
- (10) खेल की सुविधाओं के आयोजन और विकास के लिए और अन्तर्राष्ट्रीय/राष्ट्रीय चैम्पियनशिप के आयोजन और संचालन में राज्य और देश में परामर्शी सेवाएं प्रदान करना।
- (11) खेल के क्षेत्रों और इससे सम्बद्ध मामलों में विचार गोष्ठियां, सम्मेलन इत्यादि आयोजित करना।
- (12) खेलकूद से सम्बन्धित पत्रिकाओं और साहित्य के प्रकाशन को प्रोत्साहित करना।

5. परिषद का कार्यकाल तथा बैठक :-

- (1.) परिषद का कार्यकाल अधिकतम 06 वर्ष यदि उससे पूर्व समाप्त न कर दिया जाय, का होगा।
- (2) परिषद की बैठकें वर्ष में कम से कम 02 बार होगी। अध्यक्ष की अनुमति से बैठक कभी भी बुलायी जा सकती है।
- (3) परिषद की बैठकों के लिए कम से कम कुल सदस्य संख्या के 1/2 सदस्यों की गणपूर्ति आवश्यक होगी।


6. स्टाफ की व्यवस्था :- परिषद हेतु अध्यक्ष और उपाध्यक्ष तैनात करते समय गोपन विभाग द्वारा स्टाफ सम्बंधी अनुमन्य सुविधायें आउटसोर्सिंग के माध्यम से प्रदान की जायेगी।


(राकेश शर्मा)
प्रमुख सचिव

पृष्ठाकन संख्या- 826 /VI.2/2010/तददिनांकित

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड देहरादून।
2. निदेशक, खेल विभाग, उत्तराखण्ड, देहरादून।
3. निदेशक, विद्यालयी शिक्षा विभाग, उत्तराखण्ड शासन।
4. निदेशक, युवा कल्याण एवं प्रान्तीय रक्षक दल निदेशालय, देहरादून।
5. समस्त जिलाधिकारी, उत्तराखण्ड।
6. वरिष्ठ कोषाधिकारी, देहरादून।
7. गोपन अनुभाग, उत्तराखण्ड शासन।
8. वित्त अनुभाग-3
9. उत्तराखण्ड के विभिन्न खेल संघों के अध्यक्ष/महासचिव।
10. एन.आई.सी./मौडिया सेन्टर उत्तराखण्ड सचिवालय परिसर, देहरादून।
11. गार्ड फाईल।

आज्ञा से,

(एस0एस0वल्दिया)
उपसचिव